

ప్రింటింగ్ ప్రెస్ యజమానులు నిబంధనలు పాటించాలి

కరీంనగర్ జిల్లా ఎన్నికల అధికారి
డాక్టర్ బి గోపి

కలెక్టరేట్, అక్టోబర్ 12 : శాసన సభ ఎన్నికల నేపథ్యంలో జిల్లాలోని ప్రింటింగ్ ప్రెస్ యజమానులు విధిగా ఎన్నికల కమిషన్ నిబంధనలు పాటించాలని, జిల్లా ఎన్నికల అధికారి, కలెక్టర్ డాక్టర్ బి గోపి స్పష్టం చేశారు. ఎన్నికల ప్రవర్తనా నియమావళి అమలులో ఉన్నందున ప్రజాప్రాతినిత్య చట్టం 1951, 127 ఏ సెక్షన్ ప్రకారం ఈ సీ మార్గదర్శకాలకు లోబడి పని చేయాలని సూచించారు. గురువారం తన చాంబర్లో మాట్లాడారు. ఎన్నికల ప్రచారానికి సంబంధించి పలు రాజకీయ పార్టీలు, పోటీ చేస్తున్న అభ్యర్థులు, వారి తరపున ఎన్నికలకు సంబంధించి గోడ ప్రతులు, కరపత్రాల ముద్రణలో ప్రచురణకర్త, ప్రింటింగ్ ప్రెస్ పేరు విధిగా నమోదు చేయాలని సూచించారు.



మాట్లాడుతున్న జిల్లా ఎన్నికల అధికారి డాక్టర్ బి.గోపి

చారు. వారి పేర్లు లేకుండా కరపత్రాల సంఖ్య తెలుసుకుండా ముద్రిస్తే చర్యలు తప్పవని హెచ్చరించారు. పోస్టల్, కరపత్రాలు, ఇతర ప్రచార సామగ్రి ముద్రించేందుకు ముందుగా ఇద్దరు వ్యక్తులు తనకు పబ్లిషర్ తెలిసినట్లు ధ్రువీకరిస్తూ,

ఇచ్చిన డిక్లరేషన్ కాపీ రెండు పత్రాలను పబ్లిషర్ నుంచి పొందిన తర్వాత మాత్రమే సదరు ప్రింటరు ముద్రణకు చర్యలు చేపట్టాలన్నారు. ముద్రితమైన ప్రచార సామగ్రి ప్రతి వెంట పబ్లిషర్ ఇచ్చిన డిక్లరేషన్ కాపీ జతచేసి జిల్లా ఎన్నికల అధికారికి, రిటర్నింగ్ అధికారులకు సమర్పించాలని ఆదేశించారు. ముద్రించిన ప్రచార సామగ్రిని నిర్దేశించిన సంఖ్యకు మించి జిరాక్సులు తీయడం వంటి పనులు చేస్తే, ఎన్నికల నియమావళి ఉల్లంఘించినట్లు పుత్రుండన్నారు. అలాంటి వారిని గుర్తించి ఆరు నెలల జైలు శిక్ష, రెండు వేల జరిమానా లేదా రెండు శిక్షలు కూడా అమలు చేస్తామని హెచ్చరించారు. ఇప్పటికే అసెంబ్లీ నియోజకవర్గ రిటర్నింగ్ అధికారులకు ఆదేశాలు జారీ చేశామని, వారు ప్రింటింగ్ ప్రెస్ యజమానులకు అవగాహన కల్పించేలా చర్యలు తీసుకోవాలని ఆదేశించారు.

ఇల్లందకుంట దేవాలయాన్ని మరో యాదాద్రిగా మారుస్తా

ఇల్లందకుంట, అక్టోబర్ 12: ఇల్లందకుంట శ్రీ సీతారామచంద్రస్వామి దేవాలయాన్ని మరో యాదాద్రిగా మారుస్తానని మండలి విప్ పాడికా శిక్రెడ్డి అన్నారు. శ్రీరాంలపల్లి, కనగర్తి, లక్ష్మ జిపల్లి, వాగోడ్లరామన్నపల్లి గ్రామాల్లో గురువారం జరిగిన బీఆర్ఎస్ ముఖ్య కార్యక్రమ సమావేశానికి ముఖ్యఅతిథిగా హాజరై మాట్లాడారు. ఏడు సార్లు ఎమ్మెల్యేగా ఈటల రాజేందర్ ను గెలిపించినా, రెండు సార్లు మంత్రి పదవి ఇచ్చినా గ్రామాల్లో ఎలాంటి అభివృద్ధి చేయలేదని విమర్శించారు. ఒక్కసారి తనను ఆశీర్వదించి అవకాశం ఇస్తే నియోజకవర్గంలోని అన్ని గ్రామాలను అభివృద్ధి చేస్తానని హామీ ఇచ్చారు. అపర భగీరథుడు, అభివృద్ధి ప్రదాత సీఎం కేసీఆర్ మాడోసారి సీఎం కావడం ఖాయమని తెలిపారు. అనంతరం కనగర్తిలో ఇటీవల మృతి చెందిన కుటుంబాలను పరామర్శించి ఆర్థిక సహాయం అందజేశారు. కార్యక్రమంలో ఎంపీపీ



మాట్లాడుతున్న విప్ శిక్రెడ్డి

పాపనీవెంకటేశ్, సర్పంచులు మొగిలి, రజితావా సుదేవరెడ్డి, పుట్ల రాజు, ఎంపీటీసీ రమ, పీపీసీ ఎస్ అధ్యక్షుడు ఉప్పుల తిరుపతిరెడ్డి, వైస్ చైర్మన్ వీరస్వామి, మాజీ ఎంపీటీసీ వీరారెడ్డి, ఉప సర్పంచులు మహేందర్, రవికుమార్, బీఆర్ఎస్ గ్రామాధ్యక్షుడు రవీందర్ పాల్గొన్నారు.

₹6.50 లక్షలు సీజ్

సుల్తానాబాద్ రూరల్ / రామగిరి / గంభీరా పువేట, అక్టోబర్ 12: ఉమ్మడి జిల్లాలో అక్రమంగా తరలిస్తున్న నగదును పట్టుకుంటున్నారని బుధవారం కథలాపూర్ మండలం కలికోట శివారులో ₹6.60లక్షలు పట్టుకోగా, గురువారం ఉమ్మడి జిల్లావ్యాప్తంగా ₹6.50 లక్షలు స్వాధీనం చేసుకున్నారు. సంగారెడ్డికి చెందిన ఉడయకిరణ్ కారులో రూ. లక్ష నగదుతో పెద్దపల్లికి వస్తుండగా, దుబ్బుపల్లి చెక్పోస్ట్ వద్ద పోలీసులు తనిఖీ చేశారు. ఎలాంటి ఆధారాలు చూపకపోవడంతో ఆ డబ్బును జప్తు చేసి నట్లు ఎస్ఐ విజయ్ తెలిపారు. రామగిరి పోలీస్ స్టేషన్ పరిధి పన్నూరు ఎక్స్ రోడ్డు వద్ద వాహనాలు తనిఖీలు చేస్తుండగా నాగపల్లికి చెందిన ఒక వ్యక్తి రూ.లక్ష నగదు స్వాధీనం చేసుకున్నట్లు రామగిరి ఎస్ఐ రవి ప్రసాద్ తెలిపారు. అలాగే సిరిసిల్ల జిల్లా గంభీరాపువేట మండల పరిధిలో పెద్దమ్మ చెక్పోస్ట్ వద్ద ఫ్లయింగ్ స్క్వాడ్ అధికారులు తనిఖీలు చేశారు. కామారెడ్డి నుంచి కరీంనగర్ కు వెళ్తున్న కారును (కేపీ27ఎం9264) ఆపి తనిఖీ చేశారు. కారులో ఉన్న సయ్యద్ ఖలీమ్ మొదల వద్ద లక్ష రూపాయల నగదు ఉండడంతో స్వాధీనం చేసుకున్నారు. సదరు నగదును జిల్లా ట్రెజరీకి అప్పగించినట్లు ఫ్లయింగ్ స్క్వాడ్ అధికారులు తెలిపారు.

మల్కాల మండలంలో ₹1.50లక్షలు

మల్కాల, అక్టోబర్ 12: జగిత్యాల -కరీంనగర్ ప్రధాన రహదారిపై మల్కాల మండలం రాజారాం శివారులో పోలీస్ చెక్పోస్ట్ వద్ద తనిఖీలు చేస్తున్నారని, రాజస్థాన్ కు చెందిన సయ్యద్ ముస్సాక్, మలావత్ సునీల్ కారులో ఆంధ్రప్రదేశ్ లోని విశాఖపట్నం వెళ్తుండగా, రాజారాంలో చెక్పోస్టు వద్ద ఆపి తనిఖీ చేశారు. వారివద్ద ₹1.50 లక్షలు ఉన్నట్లు గుర్తించామని, అయితే వారి వద్ద ఎలాంటి ఆధారాలు లేకపోవడంతో స్వాధీనం చేసుకున్నట్లు మల్కాల ఎస్ఐలు కందుకూరి కుమార స్వామి, తీగల అశోక్ తెలిపారు. తనిఖీల్లో ప్రత్యేక బృంద సభ్యులు కనకయ్య, మోహన్, రాజయ్య, చాంద్ వాషా ఉన్నారు.

చీరల స్వాధీనం



చీరలను స్వాధీనం చేసుకున్న ఎస్ఐ శ్వేత

వెల్లూర్, అక్టోబర్ 12: ఎన్నికల్లో పంచేందుకు నిల్వ ఉంచిన చీరలను వెల్లూర్ పోలీసులు స్వాధీనం చేసుకున్నారు. ఎస్ఐ శ్వేత వివరాల ప్రకారం.. చెగ్వాం గ్రామానికి చెందిన పాత సూర్యనారాయణ అనే వ్యక్తి ఇంట్లో అక్రమంగా చీరలు నిల్వ ఉంచారని సమాచారం మేరకు దాడులు చేశాం. అయితే ఎలాంటి ఆధారాలు లేకుండా ₹80,550 విలువైన 179 చీరలను నిల్వ ఉంచడంతో స్వాధీనం చేసుకున్నామని, ఎన్నికల్లో ప్రజలకు పంచేందుకు నిల్వ ఉంచినట్లు విచారణలో వెల్లడైనట్లు వివరించారు. కేసు నమోదు చేసినట్లు చెప్పారు.

కరీంనగర్ లో ₹2లక్షలు

రాంనగర్, అక్టోబర్ 12: కరీంనగర్ లోని రాజీవ్ చౌక్ వద్ద గురువారం పోలీసులు నిర్వహించిన తనిఖీల్లో ఎలాంటి ఆధారాలు లేని ₹2 లక్షల నగదును పోలీసులు స్వాధీనం చేసుకున్నారు. వన్ టౌన్ పోలీసులు తనిఖీలు చేస్తుండగా, మారుతీనగర్ కు చెందిన ఎరుకల వీరేశం నగదుతో వెళ్తుండగా తనిఖీ చేశారు. ఎలాంటి ఆధారాలు లేకుండా ₹2 లక్షలు ఉండడంతో స్వాధీనం చేసుకొని రెవెన్యూ అధికారులకు అప్పగించారు.

నమస్తే తెలంగాణ
CLASSIFIED
కావాలిను
jobs
Apply Now!
*రామకృష్ణ గ్రూప్ Hyd, VJA శ్రీమంతుల ఇండ్లలో వృద్ధుల సేవకు, బేబీ కేర్, ఇంటి/ వంటపని చేయటం వర్కస్ కావాలిను. షో|| +వ|| +శో|| 15-22 వేలు. ఏ.వెంకట్రామ్ 5000/- కమిషన్. ఫోన్: 9281452833, 9281452844.
NT-320501-All

గమనిక
క్లాసిఫైడ్ ప్రకటనలకు ప్రతిస్పందించే ముందు తగిన రీతిలో క్లుణ్ణంగా విచారించుకోవాలిని పాఠకులకు సూచించడమైనది. ప్రకటనదారు చెబుతున్న లేదా చేసుకుంటున్న క్లెయిములతో నమస్తే తెలంగాణ పత్రికకు ఏ విధమైన సంబంధము లేదు. బ్యాంక్ అకౌంట్ల ద్వారా డబ్బులు ట్రాన్స్ఫర్ / డిపాజిట్ చేయవద్దు. పాఠకులు ఈ విషయాన్ని గమనించగలరు.

Classified Ads
మీకు కావలసిన సమాచారం కొరకు సులభమైన మార్గం.. మన **నమస్తే తెలంగాణ** క్లాసిఫైడ్ లో ప్రకటన ఇవ్వడం
4 లైన్ల ప్రకటన కేవలం 200/- మాత్రమే
ప్రతి ఎక్స్ ట్రా లైన్ కి **50/- మాత్రమే**
3+1 స్టో కలదు
ప్రకటనల విభాగం...
GST 5% వర్తించును
Cell: 91827 77571
91827 77194

సంక్షేమ పథకాలను ప్రజలకు వివరించాలి

- ఎమ్మెల్యేగా రసమయిని అత్యధిక మెజార్టీతో గెలిపించాలి
- బీఆర్ఎస్ జిల్లా అధ్యక్షుడు, సుదా చైర్మన్ జీవీ రామకృష్ణారావు

మానకొండూర్ రూరల్, అక్టోబర్ 12: తెలంగాణ సీఎం కేసీఆర్ తీసుకొచ్చిన సంక్షేమ పథకాలను ప్రజలకు వివరించి, ఎమ్మెల్యేగా రసమయి బాల కిషన్ ను అత్యధిక మెజార్టీతో గెలిపించి హాట్ టీక విజయాన్ని అందించాలని బీఆర్ఎస్ జిల్లా అధ్యక్షుడు, సుదా చైర్మన్ జీవీ రామకృష్ణారావు పిలుపునిచ్చారు. గురువారం మానకొండూర్ మండలం చెంజర్లలో బీఆర్ఎస్ గ్రామాధ్యక్షుడు శ్రీనివాస్ రెడ్డి ఆధ్వర్యంలో పార్టీ ముఖ్య కార్యకర్తల సమావేశాన్ని నిర్వహించారు. ముఖ్య అతిథిగా బీఆర్ఎస్ జిల్లా అధ్యక్షుడు హాజరై మాట్లాడారు. అసెంబ్లీ ఎన్నికల నేపథ్యంలో ప్రతి కార్యకర్త నిబద్ధతతో పని చేయాలన్నారు. ప్రభుత్వం ప్రవేశ పెట్టిన సంక్షేమ పథకాలను ఇంటింటికీ తిరుగుతూ ప్రజలకు వివరించాలని సూచించారు. కార్యక్రమంలో జడ్పీటీసీ, బీఆర్ఎస్ మండలాధ్యక్షుడు తాళ్లపల్లి శేఖర్ గౌడ్, గ్రామ ఇన్చార్జిలు దేవ సతీష్ రెడ్డి, నామాల శ్రీనివాస్, ఎంపీటీసీ గడ్డి రేణుక-గణేశ్, సీనియర్ నాయకుడు పడాల శంకరయ్య, నాయకులు ఎంఓ గౌస్, రహ్మాత్ అలీ, మానకొండూర్ సర్పంచ్ రొడ్ల పుష్పిరాజ్, బీఆర్ఎస్ నియోజకవర్గ ఇన్చార్జి గుర్రం కిరణ్ గౌడ్ తదితరులు పాల్గొన్నారు.

క్షుణ్ణంగా తనిఖీ చేయాలి

కరీంనగర్ రూరల్, అక్టోబర్ 12: చెక్పోస్టుల్లో పటిష్టంగా తనిఖీలు నిర్వహించాలని జిల్లా ఎన్నికల అధికారి, కలెక్టర్ డా. గోపి సూచించారు. గురువారం మొగ్గంపూర్ చెక్ పోస్టును సీపీ సుబ్బారాయుడుతో కలిసి పరిశీలించి మాట్లాడారు. ఎన్నికల నియమావళిని పకడ్బందీగా అమలు చేయడంలో భాగంగా జిల్లాలో ఏర్పాటు చేసిన చెక్ పోస్టుల్లో అక్రమంగా వ్యవహరిస్తూ, వాహనాల తనిఖీ నిర్వహించాలని సూచించారు. అనుమతులు లేకుండా నగదు, వస్తువులు ప్రవేశించకుండా చూడాలన్నారు. తనిఖీ చేసిన వాహనాల వివరాలను నమోదు చేయాలని ఆదేశించారు. అనంతరం చెక్ పోస్టుల్లో నిర్వహిస్తున్న రిజిస్ట్రేషన్ పరిశీలించి, వాహనాలను తనిఖీ చేశారు.

ప్రకటనలను నిశితంగా పరిశీలించాలి

కలెక్టరేట్, అక్టోబర్ 12 : ఎన్నికల ప్రచారంలో భాగంగా పలు రాజకీయ పార్టీలు ప్రసార మాధ్యమాల్లో చేసే ప్రకటనలు నిశితంగా పరిశీలించాలని జిల్లా ఎన్నికల అధికారి, కలెక్టర్ డాక్టర్ బి.గోపి సూచించారు. సాధారణ ఎన్నికల్లో పాల్గొనే రాజకీయ పార్టీలు, అభ్యర్థుల ప్రచార సరళిని పర్యవేక్షించేందుకు ఏర్పాటు చేసిన జిల్లా మీడియా సర్టిఫికేషన్, మానిటరింగ్ కమిటీ కేంద్రం, మీడియా సెంటర్ ను గురువారం అదనపు కలెక్టరేట్ కలిసి ఆయన ప్రారంభించి మాట్లాడారు. జిల్లాలోని 4 అసెంబ్లీ సెగ్మెంట్లలో జరుగబోయే ఎన్నికల ప్రచారాన్ని పరిశీలించేందుకు వివిధ విభాగాలు ఏర్పాటు చేసినట్లు పేర్కొన్నారు. ఇందులో భాగంగా కమిటీ సభ్యులు నిరంతరం వివిధ



ఇంటిగ్రేటెడ్ కాలేజీ సెంటర్ లో సిబ్బందిని వివరాలడిగి తెలుసుకుంటున్న కరీంనగర్ కలెక్టర్ గోపి

వార్తా పత్రికలు, టెలివిజన్, ఇతర ప్రసార మాధ్యమాల్లో వచ్చే చెల్లింపు వార్తలు, రాజకీయ ప్రకటనలు తనిఖీ చేయడంతో పాటు ప్రసారాలు, ప్రకటనలకు సంబంధించిన నివేదికలు రూపొందించి ఎన్నికల అధికారులకు పంపాలని ఆదేశించారు. ప్రసార మాధ్యమాల్లో ప్రకటనలకు సంబంధించి ఎంసీఎస్ఐ అనుమతి ఏర్పడాలన్నారు.

ఇంటిగ్రేటెడ్ కాలేజీ సెంటర్ తనిఖీ

ఎన్నికల వ్యయం, ప్రచార అనుమతులు, ఇతర రక్షణ అవసరాల కోసం కలెక్టరేట్ లోని మొదటి అంతస్తులో ఏర్పాటు చేసిన ఇంటిగ్రేటెడ్ కాలేజీ సెంటర్ ను జిల్లా ఎన్నికల అధికారి, కలెక్టర్ గోపి గురువారం తనిఖీ చేశారు. ఈ సందర్భంగా

ఆయన మాట్లాడుతూ ఎన్నికల పర్యవేక్షణ బృందాలు అక్రమంగా ఉండి, నిరంతరం పర్యవేక్షించాలని ఆదేశించారు. సి-విజిల్ పోర్టల్, రిజిస్ట్రేషన్ పరిశీలించారు. ఆయా కార్యక్రమాల్లో సీపీ సుబ్బారాయుడు, అదనపు కలెక్టర్ అక్కిరెడ్డి, డీఆర్ఎస్ పవన్ కుమార్, సీపీవో కొమురయ్య, కలెక్టరేట్ ఏవో గడ్డం సుధాకర్, సమాచారశాఖ ఇంజనీర్ సీహెచ్ కొండయ్య, ఈ డిస్ట్రిక్ట్ మేనేజర్ శ్రీనివాస్ రెడ్డి, డివైవో వెంకటరాంబాబు, సిపిల్ సప్లై డిఎం రజనీకాంత్, జిల్లా సమాచార శాఖ సహాయ సంచాలకుడు కలీం, జిల్లా వ్యవసాయాధికారి వాసిరెడ్డి శ్రీధర్, డివైవో శివరాములు, ఆర్డీవో మహేశ్వర్, ఏసీపీ విజయ్ కుమార్, రూరల్ సీఐ ప్రదీపకుమార్, ఎస్ఐ, పోలీసులు పాల్గొన్నారు.